

ຂໍ້ກຳນົດ ແລະ ເງື່ອນໄຂຂອງປະເພດຜະລິດຕະພັນ – ການປະກັນແບບບໍ່ສະສົມທຶນ

ຊື່ຜະລິດຕະພັນ - ບຸຣໂລຟ ໂຊເທັກ

1. ການອະທິບາຍໂດຍຫຍໍ້ກ່ຽວກັບຜະລິດຕະພັນ

ຜະລິດຕະພັນປະກັນຊີວິດນີ້ໃຫ້ປະໂຫຍດໃນຂອບເຂດຄຸ້ມຄອງການປະກັນຊີວິດ ຢູ່ໃນລະຫວ່າງໄລຍະສັນຍາປະກັນ ແລະ ປະໂຫຍດຈາກການຄົບກຳນົດການປະກັນ, ໃນເວລາຄົບອາຍຸສັນຍາ. ຜົນປະໂຫຍດສູງສຸດຂອງຜະລິດຕະພັນ ດັ່ງກ່າວຈະເກີດຂຶ້ນໃນເວລາທີ່ຜະລິດຕະພັນຄົບກຳນົດສັນຍາປະກັນໄພ. ຜົນປະໂຫຍດ ແລະ ເງິນຊົດເຊີຍທັງໝົດຢູ່ໃນສັນຍາຖືກກຳນົດເປັນສະກຸນເງິນກີບລາວ.

2. ການອະທິບາຍຄຳສັບ

ຄຳສັບ ແລະ ເງື່ອນໄຂ ທີ່ນຳໃຊ້ຢູ່ໃນເອກະສານສະບັບນີ້, “ທ່ານ”, “ຂອງທ່ານ” ຫຼື “ຂອງພວກທ່ານ” ໝາຍເຖິງເຈົ້າຂອງສັນຍາ ແລະ “ພວກຂ້າພະເຈົ້າ”, “ຂອງພວກຂ້າພະເຈົ້າ”, ຫຼື “ບໍລິສັດ” ໝາຍເຖິງບໍລິສັດພຣູເດັນໂຊລ໌ ປະກັນໄພຊີວິດ (ລາວ) ຈຳກັດ.

2.1. **ການຄົບຮອບປີຂອງສັນຍາ** ແມ່ນວັນຄົບຮອບປີທີ່ສັນຍາມີຜົນສັກສິດ.

2.2. **ແຜນຂັ້ນຕົ້ນ** ໝາຍເຖິງຜະລິດຕະພັນປະກັນໄພຊີວິດຊຶ່ງໄດ້ລະບຸຊື່ໄວ້ໃນໃບຢັ້ງຢືນປະກັນໄພຊີວິດ.

2.3. **ຄ່າທຳນຽມປະກັນໄພແຜນຂັ້ນຕົ້ນ** ແມ່ນຈຳນວນເງິນທີ່ເຈົ້າຂອງສັນຍາຕົກລົງຈ່າຍຕາມແຜນຂັ້ນຕົ້ນ. ວິທີການ ແລະ ກຳນົດເວລາການຊຳລະຄ່າທຳນຽມປະກັນໄພແຜນຂັ້ນຕົ້ນຖືກກຳນົດໄວ້ໃນໃບຢັ້ງຢືນການປະກັນໄພ ຊີວິດ ຫຼື ໃບຢືນ ຢັ້ງຢືນການດັດແກ້ ສະບັບຫຼ້າສຸດ, ຖ້າມີ.

2.4. **ຜູ້ໄດ້ຮັບຜົນປະໂຫຍດ** ແມ່ນ ອົງການຈັດຕັ້ງຫຼືບຸກຄົນທີ່ຖືກລະບຸໂດຍເຈົ້າຂອງສັນຍາ ໃຫ້ຮັບຜົນປະໂຫຍດ ຈາກການປະກັນໄພຕາມເງື່ອນໄຂ ແລະ ຂໍ້ກຳນົດທີ່ລະບຸໄວ້ໃນສັນຍາ.

2.5. ມູນຄ່າເວນຄືນ

ໝາຍເຖິງຈຳນວນເງິນສົດທີ່ຈະໄດ້ຮັບ (ລົບກັບຄ່າທຳນຽມການກວດສຸຂະພາບ ແລະ ຈຳນວນເງິນທີ່ຄ້າງຈ່າຍ, ຖ້າມີ) ຊຶ່ງຕ້ອງຈ່າຍໃຫ້ເຈົ້າຂອງສັນຍາກໍລະນີສັນຍາຖືກຍົກເລີກກ່ອນຈະຄົບ ອາຍຸສັນຍາບົນຜືນຖານການປະຕິບັດເງື່ອນໄຂຂອງສັນຍາຢ່າງຄົບຖ້ວນ:

(i) ເປັນເວລາຊາວສີ່ (24) ເດືອນຕໍ່ເນື່ອງກັນເລີ່ມແຕ່ມີສັນຍາມີຜົນສັກສິດເປັນຕົ້ນໄປ; ແລະ

(ii) ໃນເວລາຍົກເລີກສັນຍາ.

2.6. ວັນທີ່ເຂົ້າເລກທິຂອງການຮຽກຮ້ອງຜົນປະໂຫຍດການປະກັນໄພ

ແມ່ນວັນທີ່ໄດ້ຖືກບັນທຶກໂດຍບໍລິສັດ, ເຊິ່ງວ່າຜູ້ຮຽກຮ້ອງໄດ້ປະກອບເອກະສານຂໍຮັບຜົນປະໂຫຍດການປະກັນໄພແລະຍື່ນໃຫ້ບໍລິສັດພ້ອມດ້ວຍເອກະສານອື່ນໆທີ່ທາງບໍລິສັດຕ້ອງການເພື່ອການຈ່າຍຜົນປະໂຫຍດການປະກັນໄພ ຕາມຂໍ້ກຳນົດແລະເງື່ອນໄຂສະບັບນີ້.



- 2.7. **ການເສຍຊີວິດ ຫຼື ການເສຍອົງຄະແບບສິ້ນເຊີງແລະຖາວອນຍ້ອນອຸບັດຕິເຫດ** ແມ່ນການເສຍຊີວິດຫຼືການເສຍອົງຄະແບບສິ້ນເຊີງແລະຖາວອນຊຶ່ງເກີດຈາກເຫດການທີ່ບໍ່ຄາດຄິດແລະບໍ່ເຈດຕະນາຊຶ່ງສິ່ງຜິດໂດຍກົງຕໍ່ການເສຍຊີວິດຫຼືການເສຍອົງຄະແບບສິ້ນເຊີງແລະຖາວອນ, ເກີດຈາກການໃຊ້ຄວາມຮຸນແຮງ, ບັດໃຈພາຍນອກ ແລະ ຊັດເຈນແລະບໍ່ກ່ຽວຂ້ອງກັບເຫດອື່ນເປັນຕົ້ນການເຈັບປ່ວຍຫຼືພະຍາດຂອງຜູ້ໄດ້ຮັບ ການປະກັນໄພຊີວິດ. ການເສຍຊີວິດຫຼືການເສຍອົງຄະແບບສິ້ນເຊີງແລະຖາວອນທີ່ເກີດຈາກການຂ້າໂຕຕາຍ, ການພະຍາຍາມຂ້າໂຕຕາຍ ຫຼື ການທຳຮ້າຍຕົນເອງໂດຍຜູ້ໄດ້ຮັບການປະກັນໄພຊີວິດໂດຍບໍ່ຈຳແນກວ່າຜູ້ກ່ຽວຢູ່ໃນສະພາບທີ່ມີສຸຂະພາບຈິດທີ່ດີ ຫຼືບໍ່ດີຕະຫຼອດໄລຍະສັນຍາປະກັນໄພມີຜົນສັກສິດຈະບໍ່ຖືວ່າເປັນການເສຍຊີວິດຫຼື ການເສຍອົງຄະແບບສິ້ນເຊີງຫຼືຖາວອນຈາກອຸບັດຕິເຫດ.
- 2.8. **ໄລຍະຜ່ອນຜັນ** ແມ່ນໄລຍະສາມສິບວັນ (30), ຫຼັງຈາກມີຄົບກຳນົດຈ່າຍຄ່າທຳນຽມປະກັນໄພ, ໄລຍະດັ່ງກ່າວ ມີໄວ້ສຳລັບເຈົ້າ ຂອງສັນຍາເພື່ອຈ່າຍຄ່າທຳນຽມປະກັນໄພທີ່ຄ່າງ່າຍ. ຖ້າຄ່າທຳນຽມປະກັນໄພທີ່ຄ່າງ່າຍຫາກ ຍັງບໍ່ໄດ້ຮັບກ່ອນ ທີ່ໄລຍະຜ່ອນຜັນຫມົດກຳນົດ, ສັນຍາຈະຖືກປ່ຽນເປັນສັນຍາຂາດອາຍຸ ວັນຂາດອາຍຸ ມີຜົນນຳ ໄຊ້ແມ່ນວັນທີ່ຄ່າ ທຳນຽມປະກັນໄພຄ່າງ່າຍຄົບກຳນົດຈ່າຍ ແລະ ບໍ່ແມ່ນມີໄລຍະຜ່ອນຜັນສິ້ນສຸດ.
- 2.9. **ຄ່າທຳນຽມປະກັນໄພເບື້ອງຕົ້ນ** ແມ່ນຈຳນວນເງິນປະກັນໄພທີ່ເຈົ້າຂອງສັນຍາປະກັນໄພໄດ້ສົ່ງມອບຜ່ອມກັບແບບ ຝອມໃບຄຳຮ້ອງຂໍເຮັດສັນຍາ ປະກັນໄພ.
- 2.10. **ຜູ້ໄດ້ຮັບການປະກັນໄພຊີວິດ** ແມ່ນບຸກຄົນທີ່ມີຜູ້ລຳເນົາຢູ່ ສປປ ລາວ ແລະ ຖືກຍອມຮັບໂດຍບໍລິສັດສຳລັບການ ປະກັນໄພ ພາຍໃຕ້ຂໍ້ກຳນົດ ແລະ ເງື່ອນໄຂທີ່ລະບຸໄວ້ໃນນີ້.
- 2.11. **ວັນສັນຍາມີຜົນສັກສິດ** ຖືກລະບຸໄວ້ໃນໃບຢັ້ງຢືນປະກັນໄພຊີວິດແລະແມ່ນວັນທີ່ເຈົ້າຂອງສັນຍາໄດ້ປະກອບແບບ ຝອມໃບຄຳຮ້ອງຂໍປະກັນ ໄພຊີວິດຢ່າງຄົບຖ້ວນແລະໄດ້ຊຳລະຄ່າທຳນຽມປະກັນໄພເບື້ອງຕົ້ນຢ່າງຄົບຖ້ວນ ໂດຍທີ່ ວ່າເຈົ້າຂອງສັນຍາປະກັນ ໄພ ແລະ ຜູ້ທີ່ໄດ້ຮັບການປະກັນໄພຊີວິດຕ້ອງມີຊີວິດຢູ່ໃນມື້ອອກສັນຍາປະກັນໄພ.
- 2.12. **ວັນອອກສັນຍາປະກັນໄພ** ແມ່ນວັນທີ່ ທີ່ບໍລິສັດ ອອກໃບຢັ້ງຢືນການປະກັນໄພຊີວິດ ໃຫ້ເຈົ້າຂອງສັນຍາ ແລະ ຖືກລະບຸໄວ້ຢູ່ໃນໃບຢັ້ງຢືນການປະກັນໄພຊີວິດ.
- 2.13. **ເຈົ້າຂອງສັນຍາ** ໝາຍເຖິງອົງການຈັດຕັ້ງທີ່ເຄື່ອນໄຫວຢູ່ສປປລາວຫຼືບຸກຄົນທີ່ມີຜູ້ລຳເນົາຢູ່ສປປລາວແລະມີອາ ຍຸແຕ່ສິບແປດ (18) ປີຂຶ້ນໄປທີ່ມີຄວາມສາມາດເຕັມສ່ວນໃນການເຮັດໜ້າທີ່ຂອງພົນລະເມືອງ ແລະ ເປັນບຸກຄົນ ທີ່ປະກອບແລະລົງລາຍເຊັນໃສ່ແບບຝອມໃບຄຳຮ້ອງແລະຈ່າຍຄ່າທຳນຽມປະກັນໄພ. ເຈົ້າຂອງສັນຍາຕ້ອງມີສ່ວນ ໄດ້ສ່ວນເສຍທີ່ສາມາດ ເອົາປະກັນໄພສຳລັບຜູ້ທີ່ໄດ້ຮັບການປະກັນໄພຊີວິດ. ເຈົ້າຂອງສັນຍາຕ້ອງມີສ່ວນໄດ້ສ່ວນ ເສຍທີ່ສາມາດເອົາປະກັນໄພ ໃຫ້:
- ເຈົ້າຂອງສັນຍາເອງ;
 - ຜົວຫຼືເມຍທີ່ຖືກຕ້ອງຕາມກົດໝາຍ, ລູກແລະພໍ່ແມ່ເຈົ້າຂອງສັນຍາ;
 - ອ້າຍເອີ້ຍນ້ອງ, ຜູ້ປົກຄອງທີ່ຖືກຕ້ອງຕາມກົດໝາຍ;
 - ອື່ນໆກໍລະນີເຈົ້າຂອງສັນຍາໄດ້ຮັບຄວາມເສຍຫາຍດ້ານການເງິນຢ່າງໜັກໃນກໍລະນີຜູ້ໄດ້ຮັບການປະກັນໄພ ຊີ ວິດ ເສຍຊີວິດ;
 - ພະນັກງານໃນກໍລະນີເຈົ້າຂອງສັນຍາຫາກເປັນອົງການຈັດຕັ້ງ.



- 2.14. **ກຳນົດເວລາຂອງສັນຍາ** ສາມາດເລືອກຈາກສາມທາງເລືອກທີ່ມີຢູ່ເຊັ່ນ: ສິບ (10) ປີ, ສິບສອງ (12) ປີຫຼືສິບຫ້າ (15) ປີ. ເມື່ອໄດ້ເລືອກແລ້ວກຳນົດເວລາຂອງສັນຍາບໍ່ສາມາດປ່ຽນແປງໄດ້ຕະຫຼອດໄລຍະສັນຍາດັ່ງກ່າວ.
- 2.15. **ຄ່າທຳນຽມປະກັນໄພ** ແມ່ນຈຳນວນເງິນທີ່ເຈົ້າຂອງສັນຍາຈະຈ່າຍໃຫ້ບໍລິສັດຕາມວິທີແລະກຳນົດເວລາຊຳລະທີ່ ຄູ່ຮ່ວມສັນຍາໄດ້ຕົກລົງກັນແລະຕາມທີ່ໄດ້ກຳນົດໄວ້ໃນໃບຢັ້ງຢືນສັນຍາປະກັນໄພຊີວິດ ຫຼື ໃບຢັ້ງຢືນການດັດ ແກ້ຫຼ້າສຸດ, ຖ້າມີ.
- 2.16. **ວັນຄົບກຳນົດຈ່າຍຄ່າທຳນຽມປະກັນໄພ** ໝາຍເຖິງມື້ຮອດເວລາຊຳລະຄ່າທຳນຽມປະກັນໄພຕາມກຳນົດເວລາ ຂອງການຊຳລະດັ່ງທີ່ກຳນົດໄວ້ໃນໃບຢັ້ງຢືນ ການປະກັນໄພຊີວິດຫຼືໃບຢືນຢັນການດັດແກ້ຫຼ້າສຸດ, ຖ້າມີ.
- 2.17. **ຄ່າທຳນຽມການດຳເນີນງານ** ມີຄວາມໝາຍຕາມທີ່ໄດ້ກຳນົດໄວ້ໃນມາດຕາ 10 ຂອງຂໍ້ກຳນົດ ແລະ ເງື່ອນໄຂດັ່ງ ກ່າວນີ້.
- 2.18. **ຂໍ້ກຳນົດເພີ່ມເຕີມ** ໝາຍເຖິງຜົນປະໂຫຍດເພີ່ມເຕີມທີ່ເຈົ້າຂອງສັນຍາສາມາດເລືອກຊື້ລວມກັບແຜນຂັ້ນຕົ້ນ. ເຈົ້າ ຂອງສັນຍາຕ້ອງຈ່າຍຄ່າທຳນຽມປະກັນໄພສຳລັບຂໍ້ກຳນົດເພີ່ມເຕີມເພື່ອໃຫ້ໄດ້ຮັບຜົນປະໂຫຍດເພີ່ມເຕີມ.
- 2.19. **ຄ່າທຳນຽມປະກັນໄພເພີ່ມເຕີມ** ແມ່ນຈຳນວນເງິນທີ່ເຈົ້າຂອງສັນຍາຕົກລົງຈ່າຍເພື່ອໄດ້ຮັບຜົນປະໂຫຍດເພີ່ມເຕີມ ຕາມທີ່ໄດ້ເລືອກໄວ້. ວິທີແລະກຳນົດເວລາການຊຳລະຄ່າທຳນຽມປະກັນໄພເພີ່ມເຕີມຖືກກຳນົດໄວ້ໃນໃບຢັ້ງຢືນ ການປະກັນໄພຊີວິດ ຫຼື ໃບຢືນຢັນການດັດແກ້ຫຼ້າສຸດ, ຖ້າມີ.
- 2.20. **ວົງເງິນປະກັນໄພແມ່ນຈຳນວນເງິນທີ່ເຈົ້າຂອງສັນຍາຍາກມີເພື່ອການຄຸ້ມຄອງການປະກັນໄພຢູ່ໃນແຜນຂັ້ນຕົ້ນ** ຊຶ່ງຕ້ອງໄດ້ຖືກຈ່າຍໃນເວລາເຫດການທີ່ໄດ້ຮັບການປະກັນໄພຄຸ້ມຄອງທີ່ກ່ຽວຂ້ອງເກີດຂຶ້ນຕາມຂໍ້ກຳນົດ ແລະ ເງື່ອນໄຂ.
- 2.21. **ໄລຍະເວລາຄຸ້ມຄອງຊົ່ວຄາວ** ມີຄວາມໝາຍຕາມທີ່ໄດ້ກຳນົດໄວ້ຢູ່ໃນມາດຕາ 4 ຂອງຂໍ້ກຳນົດ ແລະ ເງື່ອນໄຂ ເຫລົ່ານີ້.
- 2.22. **ຜົນປະໂຫຍດໄລຍະເວລາຄຸ້ມຄອງຊົ່ວຄາວ** ໝາຍເຖິງຜົນປະໂຫຍດດ້ານການປະກັນໄພທີ່ຈ່າຍໃຫ້ແກ່ຜູ້ໄດ້ຮັບ ການປະກັນໄພຊີວິດໂດຍບໍລິສັດປະກັນໄພ ເມື່ອຜູ້ໄດ້ຮັບການປະກັນໄພຊີວິດຫາກເສຍຊີວິດຈາກອຸປະຕິເຫດ ລະຫວ່າງໄລຍະເວລາຈາກວັນທີ່ບໍລິສັດໄດ້ຮັບໃບສະໝັກເອົາປະກັນໄພແລະເງິນຄ່າທຳນຽມເບື້ອງຕົ້ນ ຫາ ວັນທີ່ບໍລິສັດ ອອກໃບຢັ້ງຢືນການປະກັນໄພຊີວິດ ຫຼື ປະຕິເສດ ຫຼື ເລື່ອນການພິຈາລະນາ ໃບສະໝັກຢ່າງເປັນລາຍລັກອັກສອນ.
- 2.23. **ຄ່າທຳນຽມປະກັນໄພທັງໝົດ** ປະກອບດ້ວຍຄ່າທຳນຽມປະກັນແຜນຂັ້ນຕົ້ນແລະຄ່າທຳນຽມປະກັນໄພເພີ່ມເຕີມ, ຖ້າມີ. ເຈົ້າຂອງສັນຍາຍັງຕ້ອງຈ່າຍອາກອນທີ່ກ່ຽວຂ້ອງກັບຄ່າທຳນຽມປະກັນໄພທັງໝົດແລະອາກອນທີ່ຕ້ອງ ເສຍສຳລັບການອອກສັນຍາປະກັນໄພ, ຖ້າມີ.
- 2.24. **ການເສຍອົງຄະແບບສິ້ນເຊີງແລະຖາວອນ** ໝາຍເຖິງຜູ້ໄດ້ຮັບການປະກັນໄພຊີວິດໄດ້ຮັບຄວາມເສຍຫາຍແບບ ສິ້ນເຊີງເຊິ່ງບໍ່ສາມາດຝັນຝູໄດ້ ແລະ ເປັນອຳມະພາດແບບຖາວອນເປັນຕົ້ນ:
- ແຂນສອງຂ້າງ; ຫຼື
 - ຂາສອງຂ້າງ; ຫຼື
 - ແຂນໜຶ່ງຂ້າງແລະຂາໜຶ່ງຂ້າງ; ຫຼື
 - ຕາສອງຂ້າງ;



- ຕາໜຶ່ງຂ້າງແຂນໜຶ່ງຂ້າງ; ຫຼື
- ຂາໜຶ່ງຂ້າງແລະຕາໜຶ່ງຂ້າງ.

ຢູ່ໃນການອະທິບາຍຄຳສັບນີ້ການສູນເສຍແບບສິ້ນເຊີງແລະການບໍ່ສາມາດຝື້ນຝູ່ໄດ້ແບບຖາວອນຕາໝາຍເຖິງການສູນເສຍຕາ ຫຼື ຕາບອດທັງໝົດ, (ii) ແຂນໝາຍເຖິງການສູນເສຍທີ່ຢູ່ເທິງຂໍ້ມື ແລະ (iii) ຂາໝາຍເຖິງ ການສູນເສຍທີ່ຢູ່ເທິງຂໍ້ຕີນ.

ໃນກໍລະນີທີ່ມີການສູນເສຍແບບສິ້ນເຊີງແລະບໍ່ສາມາດຝື້ນຝູ່ໄດ້ແບບຖາວອນຂອງແຂນທັງໝົດຫຼືຂາທັງໝົດ ຫຼື ຕາທັງໝົດການຍັງຍືນດັ່ງກ່າວອາດຈະດຳເນີນເວລາໃດກໍ່ໄດ້ຢູ່ໃນໄລຍະຂອງສັນຍາແລະເວລາສັນຍາມີຜົນບັງຄັບໃຊ້ຢ່າງເຕັມສ່ວນ.

ໃນກໍລະນີການເສຍອົງຄະແບບຖາວອນສາຍເຫດການເສຍອົງຄະໂດຍສິ້ນເຊີງຫຼືຖາວອນຕ້ອງຖືກຍັງຍືນໂດຍໂຮງໝໍທີ່ໄດ້ຂຶ້ນທະບຽນຢູ່ຂັ້ນແຂວງຫຼືນະຄອນຫຼວງຫຼືສູງກວ່ານັ້ນໄວສຸດບໍ່ໃຫ້ຫຼຸດຫົກ (6) ເດືອນແລະຊ້ຳສຸດບໍ່ໃຫ້ເກີນເກົ້າ (9) ເດືອນນັບແຕ່ມີເກີດອຸບັດຕິເຫດຫຼືມີການຍືນຍັນສະພາບການເສຍອົງຄະ.

3. ສັນຍາ

ສັນຍາປະກອບດ້ວຍຂໍ້ກຳນົດເງື່ອນໄຂ (ແຜນຂັ້ນຕົ້ນ), ຕາຕະລາງທີ່ຄັດຕິດມາພ້ອມຂໍ້ກຳນົດເງື່ອນໄຂນີ້, ຂໍ້ກຳນົດເງື່ອນໄຂແຜນເພີ່ມເຕີມ (ຖ້າມີ), ໃບຢັ້ງຢືນການປະກັນໄພຊີວິດ, ແບບຟອມໃບຄຳຮ້ອງຂໍຊື້ປະກັນໄພ, ລາຍລະອຽດການຄິດໄລ່ກ່ຽວກັບປະໂຫຍດຂອງປະກັນໄພ, ການອະນຸມັດຂອງບໍລິສັດໃນການຝື້ນຝູ່ສັນຍາ (ຖ້າມີ), ແລະການດັດແກ້ທີ່ໄດ້ຕົກລົງກັນລະ ຫວ່າງບໍລິສັດແລະເຈົ້າຂອງສັນຍາໃນລະຫວ່າງການສ້າງແລະຈັດຕັ້ງປະຕິບັດສັນຍາ ສະບັບນີ້.

4. ການປະກັນໄພຊີວິດຄາວ

ບໍລິສັດຈະຈ່າຍຜົນປະໂຫຍດໄລຍະເວລາຄຸ້ມຄອງຊີວິດຄາວໃນກໍລະນີຜູ້ໄດ້ຮັບການປະກັນໄພຊີວິດທີ່ນຳໃຊ້ການຄຸ້ມຄອງແຜນຂັ້ນຕົ້ນຫາກເສຍຊີວິດຈາກອຸບັດຕິເຫດຢູ່ໃນໄລຍະການຄຸ້ມຄອງຊີວິດຄາວ. ຜູ້ໄດ້ຮັບການປະກັນໄພແມ່ນໄດ້ຮັບຜົນປະໂຫຍດໄລຍະເວລາຄຸ້ມຄອງຊີວິດຄາວພຽງແຕ່ຜົນປະໂຫຍດດຽວຂອງການປະກັນໄພຊີວິດຄາວຕໍ່ຄັ້ງໂດຍບໍ່ຈຳແນກວ່າມີຄຳຮ້ອງລໍຖ້າຢູ່ຫຼາຍເທົ່າໃດກໍ່ຕາມ.

ໄລຍະການຄຸ້ມຄອງຊີວິດຄາວເລີ່ມຕົ້ນແຕ່ວັນທີ່ໄດ້ຮັບແບບຟອມໃບຄຳຮ້ອງຂໍຊື້ປະກັນໄພແລະເງິນຄ່າທຳນຽມປະກັນໄພເບື້ອງຕົ້ນ. ໄລຍະການຄຸ້ມຄອງຊີວິດຄາວສິ້ນສຸດລົງໃນມື້ອອກໃບຢັ້ງຢືນການປະກັນໄພຊີວິດຫຼືມື້ທີ່ພວກຂ້າພະເຈົ້າປະຕິເສດຫຼືເລື່ອນ ການພິຈາລະນາຄຳຮ້ອງແບບເປັນລາຍລັກອັກສອນ.

ການເສຍຊີວິດທີ່ເກີດຈາກອຸບັດຕິເຫດຕ້ອງແມ່ນຜົນກະທົບທາງກົງຫຼືທາງອ້ອມຈາກເຫດການແບບບໍ່ເຈດຕະນາ, ກະທັນຫັນແລະບາດເຈັບຈາກປັດໃຈພາຍນອກ, ຮຸນແຮງ, ບໍ່ຄາດຄິດລ່ວງໜ້າແລະຊັດເຈນທີ່ເກີດຂຶ້ນຢູ່ໃນໄລຍະການຄຸ້ມຄອງຊີວິດຄາວເທົ່ານັ້ນ.

ຜົນປະໂຫຍດໄລຍະການຄຸ້ມຄອງຊີວິດຄາວຈະບໍ່ມີການຊົດເຊີຍກໍລະນີທີ່ການເສຍຊີວິດຂອງຜູ້ໄດ້ຮັບການປະກັນໄພຊີວິດຫາກເກີດຈາກເງື່ອນໄຂຕາມທີ່ລະບຸໄວ້ໃນມາດຕາ 18.

ພາຍຫຼັງຜົນປະໂຫຍດໄລຍະການຄຸ້ມຄອງຊີວິດຄາວໄດ້ຮັບການຊົດເຊີຍແລ້ວ ບໍລິສັດຈະບໍ່ສົ່ງຄືນຄ່າທຳນຽມປະກັນໄພເບື້ອງຕົ້ນລາຍປີ. ເຖິງຢ່າງໃດກໍ່ຕາມ, ໃນກໍລະນີຄ່າທຳນຽມປະກັນໄພເບື້ອງຕົ້ນລາຍປີທີ່ຖືກຈ່າຍນັ້ນຫາກເກີນ ຊາວລ້ານ



ກີບ (20.000.000ກີບ), ບໍລິສັດຈະສົ່ງຄືນຄ່າທຳນຽມປະກັນໄພເບື້ອງຕົ້ນລາຍປີທີ່ບໍລິສັດໄດ້ຮັບຈາກລູກຄ້າໂດຍບໍ່ມີ
 ດອກເບ້ຍ ແທນການຈ່າຍຊົດເຊີຍຜົນປະໂຫຍດຂອງໄລຍະເວລາຄຸ້ມຄອງຊົ່ວຄາວ. ໃນກໍລະນີທີ່ຄ່າທຳນຽມປະກັນໄພ
 ເບື້ອງຕົ້ນລາຍປີທີ່ຖືກຈ່າຍນັ້ນຫາກໜ້ອຍກ່ວາຊາວລ້ານກີບ (20.000.000ກີບ), ບໍລິສັດຈະຈ່າຍ ເງິນຈຳນວນຊາວ
 ລ້ານກີບ (20.000.000ກີບ) ສຳລັບລູກຄ້າທີ່ຈ່າຍຄ່າທຳນຽມເປັນລາຍປີ ຫຼື ຊາວລ້ານກີບ (20.000.000ກີບ) ລົບໃຫ້
 ຄ່າທຳນຽມທີ່ຍັງຄ້າງຈ່າຍທັງໝົດໃນປີທຳອິດ ສຳລັບລູກຄ້າທີ່ຈ່າຍເປັນລາຍເດືອນ ແລະ ລາຍເຄິ່ງປີ.

ໃນກໍລະນີທີ່ຜູ້ໄດ້ຮັບການປະກັນໄພຊີວິດຫາກເສຍຊີວິດທີ່ບໍ່ໄດ້ເກີດຈາກອຸປະຕິເຫດ ບໍລິສັດຈະສົ່ງຄ່າທຳນຽມປະກັນໄພຊີ
 ວິດທັງໝົດຄືນໃຫ້ລູກຄ້າ ໂດຍປາດສະຈາກດອກເບ້ຍ.

ສັນຍາຈະຖືວ່າສິ້ນສຸດລົງທັນທີ ພາຍຫຼັງທີ່ບໍລິສັດປະກັນໄພຊີວິດໄດ້ທຳການຈ່າຍເງິນຊົດເຊີຍປະກັນໄພຕາມທີ່ໄດ້ກຳນົດ
 ໄວ້ໃນເງື່ອນໄຂຂອງສັນຍາ.

5. ໄລຍະລູກຄ້າພິຈາລະນາສັນຍາ

ກໍລະນີທ່ານຕັດສິນໃຈບໍ່ສືບຕໍ່ສັນຍາສະບັບນີ້,ທ່ານສາມາດຍົກເລີກສັນຍາພາຍໃນຊາວເອັດ(21)ວັນນັບແຕ່ມື້ທີ່ບໍລິສັດ
 ໄດ້ອອກສັນຍາປະກັນໄພໃຫ້ທ່ານ, ໄລຍະດັ່ງກ່າວນີ້ເອີ້ນວ່າໄລຍະລູກຄ້າພິຈາລະນາສັນຍາ. ຖ້າຫາກວ່າສັນຍາ
 ຖືກຍົກເລີກພາຍໃນໄລ ຍະລູກຄ້າພິຈາລະນາສັນຍາພວກຂ້າພະເຈົ້າຕ້ອງສົ່ງຄ່າທຳນຽມປະກັນໄພໃຫ້ເຈົ້າຂອງສັນຍາດັ່ງນີ້:

- (i) ຄ່າທຳນຽມປະກັນໄພແຜນຂັ້ນຕົ້ນທັງໝົດທີ່ບໍລິສັດໄດ້ຮັບ; ບວກກັບ
- (ii) ຄ່າທຳນຽມປະກັນໄພເພີ່ມເຕີມທັງໝົດທີ່ ບໍລິສັດໄດ້ຮັບ, ຖ້າມີ; ລົບໃຫ້
- (iii) ຄ່າກວດສຸຂະພາບ, ຖ້າມີ; ລົບໃຫ້
- (iv) ຄ່າທຳນຽມອື່ນໆ, ຖ້າມີ; ລົບໃຫ້
- (v) ຄ່າໄຊ້ຈ່າຍອື່ນໆທີ່ຍັງຄ້າງ, ຖ້າມີ.

ພາຍຫຼັງສົ່ງຄ່າທຳນຽມປະກັນໄພຄືນໝົດແລ້ວສັນຍາຕ້ອງສິ້ນສຸດນັບຈາກມື້ອອກສັນຍາ.

6. ການແຈ້ງອາຍຸແລະເພດບໍ່ຖືກຕ້ອງ

ກໍລະນີມີການລະບຸວັນເດືອນປີເກີດຫຼືເພດຂອງຜູ້ໄດ້ຮັບການປະກັນໄພຊີວິດບໍ່ຖືກຕ້ອງຄ່າທຳນຽມປະກັນໄພທັງໝົດຫຼືວົງ
 ເງິນປະກັນໄພຫລື ທັງສອງຈະໄດ້ເພີ່ມຂຶ້ນຫຼືຫຼຸດລົງຈາກຈຳນວນທີ່ໄດ້ຈ່າຍຕາມທີ່ພວກຂ້າພະເຈົ້າໄດ້ກຳນົດຊຶ່ງອີງຕາມອາ
 ຍຸຫຼືເພດທີ່ຖືກຕ້ອງໂດຍຂຶ້ນ ກັບແຕ່ລະກໍລະນີ.

ໃນກໍລະນີອາຍຸຖືກຕ້ອງ, ຜູ້ໄດ້ຮັບການປະກັນໄພຊີວິດບໍ່ສາມາດຖືກຄຸ້ມຄອງພາຍໃຕ້ສັນຍາໂດຍອີງຕາມເງື່ອນໄຂຂອງ
 ພວກຂ້າພະເຈົ້າ, ການຄຸ້ມຄອງທັງໝົດທີ່ກ່ຽວຂ້ອງກັບຜູ້ໄດ້ຮັບການປະກັນໄພຊີວິດຕ້ອງຖືກຍົກເລີກແບບອັດຕະໂນມັດ
 ແລະ ພວກຂ້າພະເຈົ້າຈະສົ່ງຄືນ:



- (i) ຄ່າທຳນຽມປະກັນໄພແຜນຂັ້ນຕົ້ນທັງໝົດທີ່ບໍລິສັດໄດ້ຮັບ; ບວກກັບ
- (ii) ຄ່າທຳນຽມປະກັນໄພເພີ່ມເຕີມທັງໝົດທີ່ບໍລິສັດໄດ້ຮັບ, ຖ້າມີ; ລົບໃຫ້
- (iii) ຄ່າກວດສຸຂະພາບ, ຖ້າມີ; ລົບໃຫ້
- (iv) ຄ່າໄຊ້ຈ່າຍອື່ນໆທີ່ຍັງຄ້າງ, ຖ້າມີ.

7. ການແຈ້ງຂໍ້ມູນບໍ່ຖືກຕ້ອງ

ທ່ານແລະຜູ້ໄດ້ຮັບການປະກັນໄພຊີວິດພາຍໃຕ້ສັນຍາສະບັບນີ້ມີຜົນທະໃນການແຈ້ງທຸກຂໍ້ມູນທີ່ເປັນຂໍ້ເທັດຈິງເພື່ອພວກຂ້າພະເຈົ້າຈະໄດ້ນຳໃຊ້ໃນການປະເມີນຄວາມສ່ຽງຂອງການອອກແລະຄຸ້ມຄອງຕາມສັນຍາ.

ກໍລະນີຂໍ້ມູນທີ່ຖືກສະໜອງຫາກບໍ່ຖືກຕ້ອງພວກຂ້າພະເຈົ້າຈະປະເມີນຄວາມສ່ຽງໃນການອອກສັນຍາຄືນ ແລະ ກຳນົດຄ່າທຳນຽມປະກັນໄພທັງໝົດແລະທົບທວນວົງເງິນປະກັນໄພຕາມລຳດັບ.

ກໍລະນີຮູ້ວ່າເປັນການແຈ້ງຂໍ້ມູນທີ່ບໍ່ຖືກຕ້ອງນັ້ນມີຄວາມສຳຄັນຫຼາຍຫຼືຜູ້ໄດ້ຮັບການປະກັນໄພບໍ່ສາມາດຖືກຄຸ້ມຄອງໂດຍການປະກັນພາຍໃຕ້ສັນຍາຕາມເງື່ອນໄຂຂອງພວກຂ້າພະເຈົ້າການຄຸ້ມຄອງທັງໝົດທີ່ກ່ຽວຂ້ອງກັບຜູ້ໄດ້ຮັບການປະກັນໄພ ຊີວິດດັ່ງກ່າວຕ້ອງຖືກຍົກເລີກແບບອັດຕະໂນມັດແລະພວກຂ້າພະເຈົ້າຈະສົ່ງຄືນ:

- (i) ຄ່າທຳນຽມປະກັນໄພແຜນຂັ້ນຕົ້ນທັງໝົດທີ່ບໍລິສັດໄດ້ຮັບ; ບວກກັບ
- (ii) ຄ່າທຳນຽມປະກັນໄພແຜນເພີ່ມເຕີມທັງໝົດທີ່ບໍລິສັດໄດ້ຮັບ, ຖ້າມີ; ລົບໃຫ້
- (iii) ຄ່າກວດສຸຂະພາບ, ຖ້າມີ; ລົບໃຫ້
- (iv) ຄ່າໄຊ້ຈ່າຍອື່ນໆທີ່ຍັງຄ້າງ, ຖ້າມີ.

8. ຜູ້ໄດ້ຮັບຜົນປະໂຫຍດ

ທ່ານຕ້ອງແຕ່ງຕັ້ງຜູ້ໄດ້ຮັບປະໂຫຍດໃນເວລາປະກອບແບບຟອມໃບຄຳຮ້ອງຂໍຊື້ປະກັນໄພ. ໃນໄລຍະສັນຍາມີຜົນສັກສິດ ແລະ ຕະຫຼອດອາຍຸຂອງຜູ້ໄດ້ຮັບການປະກັນໄພຊີວິດ, ທ່ານສາມາດປ່ຽນຜູ້ໄດ້ຮັບປະໂຫຍດຈາກສັນຍາດັ່ງກ່າວ ໂດຍຍື່ນຄຳຮ້ອງຕໍ່ພວກຂ້າພະເຈົ້າ. ການປ່ຽນແປງດັ່ງກ່າວຈະມີຜົນສັກສິດກໍ່ຕໍ່ເມື່ອພວກຂ້າພະເຈົ້າອະນຸມັດເທົ່ານັ້ນໂດຍມີໜັງສືຍິນຍອມຈາກຜູ້ໄດ້ຮັບການປະກັນໄພຊີວິດໃນໄລຍະທີ່ສັນຍາຍັງມີຜົນສັກສິດ.

ພວກຂ້າພະເຈົ້າຈະບໍ່ຮັບຜິດຊອບທາງກົດໝາຍຫຼືຕໍ່ຄວາມຖືກຕ້ອງຂອງການແຕ່ງຕັ້ງຜູ້ໄດ້ຮັບຜົນປະໂຫຍດດັ່ງກ່າວ.

9. ຄ່າທຳນຽມປະກັນໄພ

ຄ່າທຳນຽມປະກັນໄພທັງໝົດແລະກຳນົດເວລາຊຳລະຄ່າທຳນຽມປະກັນໄພທັງໝົດໄດ້ກຳນົດໄວ້ໃນໃບຢັ້ງຢືນການປະກັນໄພຊີວິດຫຼືໃບຢັ້ງຢືນການດັດແກ້ຫຼ້າສຸດ, ຖ້າມີ.



ເຈົ້າຂອງສັນຍາຕ້ອງຈ່າຍອາກອນທີ່ມີຜົນບັງຄັບໃຊ້ສໍາລັບສັນຍາທີ່ໄດ້ ອອກ, ຖ້າມີ.

ສໍາລັບຄ່າທໍານຽມປະກັນໄພທັງໝົດພວກຂ້າພະເຈົ້າຈະໄດ້ປະຕິບັດດັ່ງນີ້:

- (i) ຄ່າທໍານຽມປະກັນໄພແຜນຂັ້ນຕົ້ນທີ່ໄດ້ຮັບຕ້ອງຖືກນໍາໃຊ້ສໍາລັບປະໂຫຍດຂອງແຜນຂັ້ນຕົ້ນເທົ່ານັ້ນ.
- (ii) ຄ່າທໍານຽມປະກັນໄພແຜນເພີ່ມເຕີມທີ່ໄດ້ຮັບ, ຖ້າມີ, ຕ້ອງຖືກນໍາໃຊ້ສໍາລັບປະໂຫຍດຂອງແຜນເພີ່ມເຕີມ ດັ່ງທີ່ໄດ້ກໍານົດໄວ້ຕ່າງຫາກຢູ່ໃນຂໍ້ກໍານົດເງື່ອນໄຂແຜນເພີ່ມເຕີມ.

10. ຄ່າທໍານຽມແລະຄ່າບໍລິການ

ເວລາໄດກໍ່ຕາມແລະເປັນໄລຍະ, ພວກຂ້າພະເຈົ້າສາມາດທີ່ຈະກໍານົດຄ່າທໍານຽມດໍາເນີນງານ ແລະ ວິທີການຄິດໄລ່ຄ່າ ທໍານຽມ, ຄ່າທໍານຽມສາມາດຈ່າຍດ້ວຍວິທີໃດກໍ່ໄດ້ທີ່ໄດ້ກໍານົດໄວ້ໃນຂໍ້ກໍານົດ ແລະ ເງື່ອນໄຂນີ້. ຫຼື ກ່ຽວກັບ ການຜິ່ນສົ້ນ ຍາທີ່ອາດຈະຖືກສະເໜີມາແລະຖືກອານຸມັດຈາກພວກຂ້າພະເຈົ້າ. ຄ່າທໍານຽມເລົ່ານັ້ນຈະຕ້ອງຖືກນໍາໃຊ້ ໃຫ້ຖືກຕ້ອງຕາມ ກົດລະບຽບ ຂອງລັດຖະບານ.

11. ການເວນຄົນສັນຍາ

ນີ້ແມ່ນສັນຍາປະກັນໄພໄລຍະຍາວແລະມັນຈະເປັນປະໂຫຍດສູງສຸດຕໍ່ເຈົ້າຂອງສັນຍາໃນການສືບຕໍ່ໃຫ້ສັນຍາຄົບ ອາຍຸເພື່ອນໍາໃຊ້ປະໂຫຍດສູງສຸດຈາກສັນຍາດັ່ງກ່າວ.

ເຖິງຢ່າງໃດກໍ່ຕາມທ່ານມີສິດເວນຄົນສັນຍາຂອງທ່ານໄດ້ທຸກເວລາໃນລະຫວ່າງອາຍຸຂອງສັນຍາ.

ທ່ານສາມາດສະເໜີຂໍ ເວນຄົນສັນຍາໂດຍນໍາໃຊ້ແບບຝອມການຂໍເວນຄົນທີ່ບໍລິສັດຈັດໄວ້ໃຫ້. ວັນຄໍາຮ້ອງຂໍເວນ ຄົນຂອງທ່ານມີຜົນສັກສິດ ແມ່ນວັນທີ່ບໍລິສັດໄດ້ຮັບແບບຝອມໃບຄໍາຮ້ອງຂໍເວນຄົນທີ່ທ່ານໄດ້ປະກອບຂໍ້ມູນໃສ່ຢ່າງ ຄົບຖ້ວນພ້ອມລົງລາຍເຊັນ.

ພາຍຫຼັງໄດ້ຮັບແບບຝອມໃບຄໍາຮ້ອງຂໍເວນຄົນຂອງທ່ານແລ້ວບໍລິສັດຈະຈ່າຍມູນຄ່າເວນຄົນໃຫ້ແກ່ເຈົ້າຂອງສັນຍາ. ເມື່ອບໍລິສັດໄດ້ຈ່າຍມູນຄ່າເວນຄົນແລ້ວສັນຍາຕ້ອງສິ້ນສຸດລົງແລະຈະຕ້ອງບໍ່ມີປະໂຫຍດອື່ນໃດກ່ຽວຂ້ອງອີກພາຍ ໃຕ້ສັນຍາ.

12. ເງື່ອນໄຂສັນຍາຂາດອາຍຸ

ສັນຍາຈະຂາດອາຍຸ ຖ້າຫາກວ່າຄ່າທໍານຽມປະກັນໄພທີ່ຕ້ອງຈ່າຍຍັງບໍ່ທັນໄດ້ຈ່າຍພາຍຫຼັງຄົບກໍານົດໄລຍະຜ່ອນຜັນ.

ວັນທີ່ ສັນຍາຂາດອາຍຸແມ່ນວັນຄົບກໍານົດຈ່າຍຄ່າທໍານຽມປະກັນໄພທີ່ຄ້າງຈ່າຍແລະບໍ່ແມ່ນມື້ສິ້ນສຸດໄລຍະຜ່ອນ ຜັນ.

ເມື່ອສັນຍາຂາດອາຍຸ, ຜົນປະໂຫຍດດ້ານປະກັນໄພທັງໝົດທີ່ມີຢູ່ນັ້ນຈະສິ້ນສຸດແລະສັນຍາຈະໄດ້ຮັບສະຖານະຂາດ ອາຍຸ.

ເມື່ອສັນຍາຂາດອາຍຸ, ເຈົ້າຂອງສັນຍາມີທາງເລືອກດັ່ງຕໍ່ໄປນີ້:



- (i) ຝື້ນສັນຍາພາຍໃນຊາວສີ່(24)ເດືອນນັບແຕ່ມີຂາດອາຍຸໂດຍການຈ່າຍຄ່າທຳນຽມປະກັນໄພທີ່ຍັງບໍ່ທັນໄດ້ຈ່າຍຜ່ອມດ້ວຍດອກເບ້ຍ, ຖ້າມີ.
ຜູ້ໄດ້ຮັບການປະກັນໄພຊີວິດຕ້ອງປະຕິບັດຕາມເງື່ອນໄຂຂອງການຝຶຈາລະນາເພື່ອຂໍຮັບການປະກັນໄພຊີວິດທີ່ກຳນົດໄວ້.
- (ii) ເຈົ້າຂອງສັນຍາຈະມີທາງເລືອກໃນການເວນຄືນສັນຍາແລະ ໄດ້ຮັບມູນຄ່າເວນຄືນທີ່ສາມາດນຳໃຊ້ໄດ້ໃນມື້ທີ່ສັນຍາຂາດອາຍຸ.

13. ການຝື້ນສັນຍາປະກັນໄພ

ກໍລະນີສັນຍາຂອງທ່ານຫາກໄດ້ຮັບສະຖານະຂາດອາຍຸຕາມມາດຕາ 12 ທ່ານສາມາດສະເໜີຂໍຝື້ນສັນຍາ ພາຍໃນຊາວສີ່ (24)ເດືອນນັບແຕ່ມີຂາດອາຍຸເປັນຕົ້ນໄປແຕ່ຊ້າສຸດບໍ່ໃຫ້ເກີນມື້ຄົບອາຍຸສັນຍາ. ການຝື້ນສັນຍາຕ້ອງປະຕິບັດດັ່ງຕໍ່ໄປນີ້:

- (i) ຜູ້ໄດ້ຮັບການປະກັນໄພຊີວິດຕ້ອງບໍ່ມີອາຍຸຫຼືກສິບ (60)ປີໃນເວລາຝື້ນສັນຍາ;
- (ii) ຄ່າທຳນຽມປະກັນໄພທີ່ຄ່າຈ່າຍທັງໝົດລວມທັງຄ່າທຳນຽມແຜນປະກັນຂັ້ນຕົ້ນ, ຄ່າທຳນຽມແຜນປະກັນເພີ່ມເຕີມ, ຄ່າທຳນຽມປະກັນໄພເພີ່ມເຕີມຊຶ່ງອາດຈະຂຶ້ນກັບເງື່ອນໄຂຂອງສັນຍາຂອງທ່ານນັບແຕ່ຄ່າທຳນຽມການເລີ່ມຕົ້ນແລະຄ່າທຳນຽມອື່ນໆທີ່ກ່ຽວຂ້ອງກັບອາກອນ (ຖ້າມີ); ຫຼື ມູນຄ່າການຝື້ນສັນຍາຕາມທີ່ບໍລິສັດກຳນົດໃນເວລາເຮັດການຝື້ນສັນຍາ; ບວກຄ່າທຳນຽມປະກັນໄພທີ່ຕ້ອງຈ່າຍໄລຍະຖັດໄປ. ຄ່າທຳນຽມປະກັນໄພທີ່ຕ້ອງຈ່າຍໄລຍະຖັດໄປຕ້ອງເທົ່າກັບ:
 - ສາມ (3)ເດືອນຄ່າທຳນຽມປະກັນໄພສຳລັບການຊຳລະເປັນເດືອນ; ຫຼື
 - ຫົກ (6) ເດືອນຄ່າທຳນຽມປະກັນໄພສຳລັບການຊຳລະເປັນເຄິ່ງປີ;
 - ໜຶ່ງ (1) ປີຄ່າທຳນຽມປະກັນໄພສຳລັບການຊຳລະເປັນປີ.
- (iii) ການຝື້ນສັນຍາຕ້ອງປະຕິບັດຕາມເງື່ອນໄຂຂອງການຝຶຈາລະນາຂໍຮັບປະກັນໄພຊີວິດທີ່ກຳນົດໄວ້.

ກໍລະນີເຈົ້າຂອງສັນຍາບໍ່ຝື້ນສັນຍາພາຍໃນຊາວສີ່(24)ເດືອນຕິດຕໍ່ກັນ ນັບແຕ່ມີສັນຍາຂາດອາຍຸ ຫຼື ກ່ອນມື້ສິ້ນສຸດ ສັນຍາໃຫ້ຖືເອົາມື້ທີ່ເກີດຂຶ້ນກ່ອນ,ກໍລະນີດັ່ງກ່າວບໍລິສັດຈະຍົກເລີກສັນຍາ ແລະ ຈ່າຍມູນ ຄ່າເວນ ຄືນທີ່ສາມາດໄດ້ຮັບ ໃນມື້ສັນຍາຂາດອາຍຸ.

14. ການຈ່າຍເງິນທົດແທນປະກັນໄພ

14.1. ບໍລິສັດແມ່ນຮັບຜິດຊອບໃນການຈ່າຍເງິນທົດແທນປະກັນໄພພາຍໃຕ້ສັນຍາໃຫ້ແກ່ຜູ້ທີ່ມີສິດໄດ້ຮັບຜົນປະໂຫຍດຕາມຂໍ້ກຳນົດ ແລະ ເງື່ອນໄຂສະບັບນີ້, ພາຍໃຕ້ເງື່ອນໄຂທີ່ວ່າພວກຂ້າພະເຈົ້າໄດ້ຮັບຫຼັກຖານ ຕາມທີ່ກຳນົດ ແລະ ໜ້າເພິ່ງພໍໃຈ. ເອກະສານຕໍ່ໄປນີ້ແມ່ນຈຳເປັນສຳລັບການປະເມີນໃບຄຳຮ້ອງຂໍເງິນທົດແທນປະກັນໄພ:

- (i) ແບບຟອມໃບຄຳຮ້ອງຂໍເງິນທົດແທນປະກັນໄພທີ່ມີການປະກອບຂໍ້ມູນໃສ່ຢ່າງຄົບຖ້ວນຕາມມາດຕະຖານການ ຮ້ອງຂໍເງິນທົດແທນປະກັນໄພທີ່ບໍລິສັດກຳນົດ;



- (ii) ໃບຢັ້ງຢືນການປະກັນຊີວິດຕົ້ນສະບັບແລະໃບຢືນຢັນການດັດແກ້, ຖ້າມີ;
- (iii) ຫຼັກຖານທີ່ກ່ຽວຂ້ອງກັບສິດຂອງຜູ້ຂໍເງິນທົດແທນປະກັນໄພ; ແລະ
- (iv) ເອກະສານທີ່ກ່ຽວຂ້ອງທັງໝົດເປັນຕົ້ນໃບຢັ້ງຢືນການເສຍຊີວິດ, ໃບຢັ້ງຢືນການເສຍອົງຄະໂດຍສິ້ນເຊີງ ແລະ ຖາວອນ, ຫຼັກຖານກ່ຽວກັບອຸປະຕິເຫດ ແລະ ການຍັ້ງຢືນອື່ນໆທີ່ອົງການຈັດຕັ້ງກ່ຽວຂ້ອງອອກໃຫ້ ຊຶ່ງຜູ້ຂໍເງິນທົດແທນປະກັນໄພຕ້ອງຮັບຜິດຊອບຕໍ່ຄ່າໃຊ້ຈ່າຍ; ແລະ
- (v) ຂໍ້ເທັດຈິງແລະຫຼືເອກະສານອື່ນໆ ຊຶ່ງພວກຂ້າພະເຈົ້າຖືວ່າມີຄວາມສໍາຄັນ ຕໍ່ການປະເມີນໃບຄໍາຮ້ອງຂໍເງິນ ທົດແທນປະກັນໄພ ຊຶ່ງຄ່າໃຊ້ຈ່າຍຕ້ອງແມ່ນຜູ້ຂໍເງິນຊົດເຊີຍປະກັນໄພເປັນຜູ້ຮັບຜິດຊອບ.

14.2. ກຳນົດເວລາສໍາລັບການຂໍເງິນຊົດເຊີຍປະກັນໄພພາຍໃຕ້ສັນຍາຕ້ອງມີດັ່ງນີ້:

- (i) ສິບສອງ (12) ເດືອນພາຍຫຼັງການເສຍຊີວິດຂອງຜູ້ໄດ້ຮັບການປະກັນຊີວິດຫຼື
 - (ii) ສິບສອງ (12) ເດືອນນັບແຕ່ມີອອກໃບປະເມີນຜົນຍັ້ງຢືນໂດຍຂະແໜງສາທາລະນະສຸກກ່ຽວກັບການເສຍອົງຄະໂດຍສິ້ນເຊີງແລະຖາວອນຂອງຜູ້ໄດ້ຮັບການປະກັນໄພຊີວິດ.
- ບໍລິສັດຈະຮັບຜິດຊອບຕໍ່ການປະເມີນຄໍາຮ້ອງຂໍເງິນຊົດເຊີຍປະກັນໄພພາຍໃນສາມສິບ (30) ວັນລັດຖະການຫຼັງຈາກມີເຂົ້າເລກທີໃບຄໍາຮ້ອງຂໍເງິນຊົດເຊີຍປະກັນໄພ.

14.3. ການຊົດເຊີຍຄ່າປະກັນໄພຕ້ອງດຳເນີນຕາມລຳດັບແຕ່ສູງຫາຕໍ່າດັ່ງນີ້:

- (i) ເຈົ້າຂອງສັນຍາປະກັນໄພ; ຫຼື
- (ii) ຜູ້ໄດ້ຮັບຜົນປະໂຫຍດທີ່ມີຜົນທາງກົດໝາຍພາຍໃຕ້ສັນຍາຂອງທ່ານ; ຫຼື
- (iii) ຜູ້ສືບທອດທີ່ຖືກຕ້ອງຕາມກົດໝາຍຂອງເຈົ້າຂອງສັນຍາ

15. ການແກ້ໄຂຂໍ້ຂັດແຍ່ງ

ທຸກຂໍ້ຂັດແຍ່ງກ່ຽວກັບສັນຍາປະກັນໄພທີ່ເກີດຂຶ້ນກໍລະນີບໍ່ສາມາດແກ້ໄຂດ້ວຍການປະນີປະນອມລະຫວ່າງຄູ່ຮ່ວມສັນຍາຄູ່ຮ່ວມສັນຍາຝ່າຍໃດຝ່າຍໜຶ່ງຕ້ອງຮ້ອງຟ້ອງຕໍ່ສານບ່ອນທີ່ສໍານັກງານໃຫຍ່ຂອງບໍລິສັດຕັ້ງຢູ່ເພື່ອດຳເນີນຄະດີຕາມລະບຽບກົດໝາຍ. ຄໍາທໍານຽມສານຕ້ອງແມ່ນຝ່າຍທີ່ບໍ່ຊະນະຄະດີເປັນຜູ້ຮັບຜິດຊອບ. ກຳນົດເວລາສໍາລັບການຮ້ອງຟ້ອງຕ້ອງຢູ່ພາຍໃນສາມສິບຫົກ (36) ເດືອນນັບແຕ່ມີເກີດມີຂໍ້ຂັດແຍ່ງ.

16. ການຍົກເລີກສັນຍາ

ສັນຍາຈະຖືກຍົກເລີກທັນທີໃນກໍລະນີດັ່ງຕໍ່ໄປນີ້:

- i. ເຈົ້າຂອງສັນຍາລະເມີດເງື່ອນໄຂຂອງສັນຍາ; ຫຼື
- ii. ສັນຍາຖືກເວນຄືນຕາມມາດຕາ 11; ຫລື



- iii. ສັນຍາບໍ່ໄດ້ຜົນຄົນພາຍໃນ ຊາວສີ່ (24) ເດືອນ ຂອງສະຖານະການຂາດອາຍຸຂອງສັນຍາ
- iv. ແຜນຂັ້ນຕົ້ນຖືກຍົກເລີກ; ຫຼື
- v. ສະຖານະການອື່ນໆຕາມທີ່ໄດ້ກຳນົດໄວ້ໃນລະບຽບກົດໝາຍວ່າດ້ວຍປະກັນໄພ.

17. ຜົນປະໂຫຍດ

17.1. ການຊົດເຊີຍການປະກັນການເສຍຊີວິດ/ການເສຍອົງຄະແບບສິ້ນເຊີງແລະຖາວອນ (TPD)

A ອີງຕາມມາດຕາ 18, ໃນກໍລະນີການເສຍຊີວິດຂອງຜູ້ໄດ້ຮັບການປະກັນໄພຊີວິດ ຫຼື ຜູ້ໄດ້ຮັບການປະກັນຊີວິດ ໄດ້ຮັບການເສຍອົງຄະແບບສິ້ນເຊີງແລະຖາວອນຊຶ່ງບໍ່ເກີດຈາກອຸປະຕິເຫດໃນຂະນະທີ່ສັນຍາຍັງມີຜົນສັກສິດຢູ່ ບໍລິສັດຈະຈ່າຍວົງເງິນຊົດເຊີຍ ປະກັນໄພ ໃຫ້ແກ່ຜູ້ຮ້ອງຂໍເອົາເງິນຊົດເຊີຍການປະກັນໄພ:

- (i) ວົງເງິນຊົດເຊີຍປະກັນໄພແມ່ນ 200% ຂອງ ຄ່າທຳນຽມທັງໝົດທີ່ໄດ້ຈ່າຍຕະຫຼອດໄລຍະອາຍຸຂອງສັນຍາ (ຖ້າຫາກວ່າຜູ້ໄດ້ຮັບການປະກັນໄພຊີວິດ ອາຍຸລະຫວ່າງ 18 ຫາ 39 ປີ) ຫຼື 150% ຂອງ ຄ່າທຳນຽມທັງໝົດທີ່ໄດ້ຈ່າຍຕະຫຼອດໄລຍະອາຍຸຂອງສັນຍາ (ຖ້າຫາກວ່າຜູ້ໄດ້ຮັບການປະກັນໄພຊີວິດ ອາຍຸລະຫວ່າງ 40 ຫາ 50 ປີ), ແລະຜົນປະໂຫຍດຢ່າງອື່ນ (ຖ້າມີ) ດັ່ງທີ່ໄດ້ກຳນົດໄວ້ໃນໃບຢັ້ງຢືນການປະກັນໄພຊີວິດ ຫຼື ໃບຍືນຍັນການດັດແກ້ຫຼ້າສຸດ, ຖ້າມີ; ລົບໃຫ້ຍືນຍັນການດັດແກ້ຫຼ້າສຸດ, ຖ້າມີ; ລົບໃຫ້
- (ii) ໜີ້ສິນທີ່ຍັງຄ້າງບໍລິສັດ, ຖ້າມີ.

B ອີງຕາມມາດຕາ 18, ໃນກໍລະນີການເສຍຊີວິດ ຫຼື ການເສຍອົງຄະແບບສິ້ນເຊີງຫຼືຖາວອນ ອັນເນື່ອງມາຈາກອຸປະຕິເຫດບໍລິສັດຈະຈ່າຍວົງເງິນຊົດເຊີຍປະກັນໄພໃຫ້ແກ່ຜູ້ຮ້ອງຂໍເອົາເງິນຊົດເຊີຍ ປະກັນໄພ:

- (i) ວົງເງິນປະກັນໄພແມ່ນ 400%ຂອງຄ່າທຳນຽມທັງໝົດທີ່ໄດ້ຈ່າຍຕະຫຼອດໄລຍະອາຍຸຂອງສັນຍາ (ຖ້າຫາກວ່າຜູ້ໄດ້ຮັບການປະກັນໄພຊີວິດ ອາຍຸລະຫວ່າງ 18 ຫາ 39 ປີ) ຫຼື 300% ຂອງ ຄ່າທຳນຽມທັງໝົດທີ່ໄດ້ຈ່າຍຕະຫຼອດໄລຍະອາຍຸຂອງສັນຍາ (ຖ້າຫາກວ່າຜູ້ໄດ້ຮັບການປະກັນໄພຊີວິດ ອາຍຸລະຫວ່າງ 40 ຫາ 50 ປີ), ແລະຜົນປະໂຫຍດຢ່າງອື່ນ(ຖ້າມີ) ຕາມທີ່ໄດ້ກຳນົດໄວ້ໃນໃບຢັ້ງຢືນການປະກັນຊີວິດຫຼືໃບຍືນຍັນການດັດແກ້ຫຼ້າສຸດ, ຖ້າມີ; ລົບໃຫ້
- (ii) ໜີ້ສິນທີ່ຍັງຄ້າງບໍລິສັດ,ຖ້າມີ.

ສັນຍາຈະຕ້ອງຖືກຍົກເລີກດ້ວຍການຊົດເຊີຍປະກັນໄພດັ່ງກ່າວ.

17.2 ການຊົດເຊີຍເມື່ອຄົບກຳນົດສັນຍາ

ກໍລະນີແຜນຂັ້ນຕົ້ນຫາກຍັງມີຜົນບັງຄັບໃຊ້ຢູ່ໃນມື້ຄົບກຳນົດ, ບໍລິສັດຈະຈ່າຍຊົດເຊີຍໃຫ້ເຈົ້າຂອງສັນຍາ:

- (i) ເງິນຊົດເຊີຍການປະກັນໄພທີ່ຄົບກຳນົດການປະກັນແບບເປັນກ້ອນເທື່ອດຽວ



ຫຼັງຈາກມີຄົບກຳນົດແລະຕາມທີ່ໄດ້ກຳນົດໄວ້ໃນໃບຢັ້ງຢືນການປະກັນຊີວິດ; ລົບໃຫ້

- (ii) ໜີ້ສິນທີ່ຍັງຄ້າງບໍລິສັດ, ຖ້າມີ.

18. ການຍົກເວັ້ນ

18.1. ການຍົກເວັ້ນໃນການຮ້ອງຂໍເງິນຊົດເຊີຍປະກັນໄພຈາກການເສຍຊີວິດ/ການເສຍອົງຄະແບບສິ້ນເຊີງແລະຖາວອນ

ບໍລິສັດມີສິດປະຕິເສດໃບຄຳຮ້ອງຂໍເງິນຊົດເຊີຍຈາກການເສຍຊີວິດຫຼືການເສຍອົງຄະແບບສິ້ນເຊີງແລະຖາວອນ ທັງໝົດທີ່ບໍ່ເກີດຈາກອຸບັດຕິເຫດດັ່ງທີ່ໄດ້ກຳນົດໄວ້ໃນມາດຕາທີ 17.1 A , ຖ້າການເສຍຊີວິດຫຼືການເສຍອົງຄະ ແບບສິ້ນເຊີງແລະຖາວອນຂອງຜູ້ໄດ້ຮັບການປະກັນໄພຊີວິດເກີດຈາກສິ່ງຕໍ່ໄປນີ້ບໍ່ວ່າທາງກົງຫຼືທາງອ້ອມ:

- (i) ການຂ້າໂຕຕາຍຫຼືການພະຍາຍາມຂ້າໂຕຕາຍ, ການທຳຮ້າຍຕົນເອງໂດຍບໍ່ຈຳແນກວ່າມີສຸຂະພາບຈິດທີ່ດີຫຼືບໍ່, ພາຍໃນສອງ(2) ປີພາຍຫຼັງມີສັນຍາ ມີຜົນສັກສິດຫຼືມີການຝຶນສັນຍາມີຜົນສັກສິດຊຶ່ງຖືເອົາມື້ທີ່ເກີດຂຶ້ນນຳຫຼັງ; ຫຼື
- (ii) ມີເຊື້ອ HIV ແລະຫຼືການເຈັບປ່ວຍທີ່ກ່ຽວຂ້ອງກັບ HIV ລວມທັງ ການຕິດເຊື້ອໂລກເອດສ໌ (AIDS) ແລະຫຼືພະ ຍາດແຊກຊ້ອນທີ່ຕາມມາຈາກພະຍາດດັ່ງກ່າວ; ຫຼື
- (iii) ເຈົ້າຂອງສັນຍາ, ຜູ້ໄດ້ຮັບການປະກັນໄພຊີວິດ ຫຼື ຜູ້ໄດ້ຮັບຜົນປະໂຫຍດກະທຳ ຫຼື ພະຍາຍາມກະທຳຜິດທາງອາ ຍາ; ຫຼື
- (iii) ການເສບຢາເສບຕິດຫຼືຢາກະຕຸ້ນຫຼືຕື່ມເຫຼົ້າຂັ້ນຮຸນແຮງຫຼືຜົນສະທ້ອນຂອງສິ່ງດັ່ງກ່າວ.

ກ່ຽວກັບກໍລະນີເຫຼົ່ານີ້ເມື່ອບໍລິສັດປະຕິເສດຄຳຮ້ອງຂໍເງິນຊົດເຊີຍການປະກັນໄພຕາມທີ່ໄດ້ກຳນົດໄວ້ໃນມາດຕາ 18.1 ບໍລິສັດຈະຈ່າຍຈຳນວນທີ່ເທົ່າກັບ:

- (i) ຄ່າທຳນຽມປະກັນໄພແຜນຂັ້ນຕົ້ນທັງໝົດທີ່ບໍລິສັດໄດ້ຮັບ; ບວກກັບ
- (ii) ຄ່າທຳນຽມປະກັນໄພແຜນເພີ່ມເຕີມທັງໝົດທີ່ບໍລິສັດໄດ້ຮັບ, ຖ້າມີ; ລົບໃຫ້
- (iii) ຄ່າກວດສຸຂະພາບທີ່ເກີດຂຶ້ນ; ລົບໃຫ້
- (iv) ໜີ້ສິນທີ່ຍັງຄ້າງບໍລິສັດ, ຖ້າມີ.

18.2. ການຍົກເວັ້ນໃນການເສຍຊີວິດ/ການເສຍອົງຄະໂດຍສິ້ນເຊີງຫຼືຖາວອນຈາກອຸບັດຕິເຫດ

ການຍົກເວັ້ນທັງໝົດຕາມທີ່ລະບຸໄວ້ໃນມາດຕາ18.1 ຍັງນຳໃຊ້ໄດ້ກັບໃບຄຳຮ້ອງຂໍເງິນຊົດເຊີຍ ປະກັນໄພການ ເສຍຊີວິດຫຼືການເສຍອົງຄະໂດຍສິ້ນເຊີງແລະຖາວອນເນື່ອງມາຈາກອຸປະຕິເຫດ ດັ່ງທີ່ໄດ້ກຳນົດໄວ້ໃນມາດຕາທີ 17.1 B. ນອກຈາກນັ້ນ, ບໍລິສັດຍັງມີສິດ ປະຕິເສດໃບຄຳຮ້ອງຂໍເງິນຊົດເຊີຍປະກັນໄພສຳລັບການເສຍຊີ ວິດຫຼືເສຍອົງຄະແບບສິ້ນເຊີງ ແລະ ຖາວອນຈາກ ອຸບັດຕິເຫດ, ການເສຍຊີວິດຫຼືເສຍອົງຄະແບບສິ້ນເຊີງແລະຖາ ວອນຈາກອຸບັດຕິເຫດຂອງຜູ້ໄດ້ຮັບການປະກັນໄພຊີວິດທີ່ເກີດຈາກສິ່ງຕໍ່ໄປນີ້ບໍ່ວ່າຈະທາງກົງຫຼືທາງອ້ອມ:



- (i) ການເຂົ້າຮ່ວມກິດຈະກຳກິລາທີ່ເປັນອັນຕະລາຍເປັນຕົ້ນກິລາດຳນ້ຳ, ປິນຜູ, ໂດດຈ້ອງຫຼືການແຂ່ງຂັນທີ່ໃຊ້ຄວາມໄວສູງຫຼືກິດຈະກຳດ້ານກິລາທີ່ເປັນອາຊີບ; ຫຼື
- (ii) ການເຂົ້າຮ່ວມກິດຈະກຳດ້ານການບິນຍົກເວັ້ນຜູ້ໂດຍສານທີ່ເສຍຄ່າໂດຍສານຂອງການບິນທີ່ໃຊ້ເຄື່ອງຈັກຫຼາຍເຄື່ອງ, ເຮືອບິນທີ່ມີຕາຕະລາງບິນຫຼືທີ່ຂຶ້ນທະບຽນທາງທຸລະກິດ; ຫຼື
- (iii) ການເສບຢາຫຼືສິ່ງກະຕຸ້ນ, ການຕົ່ມເຫຼົ້າຂັ້ນຮຸນແຮງ ຫຼື ການຂັບຂີ່ຍານພາຫະນະໃນຂະນະທີ່ມີທາດເຫຼົ້າໃນຮ່າງກາຍຕາມທີ່ໄດ້ກຳນົດໄວ້ໃນລະບຽບກົດໝາຍທີ່ມີຜົນຈັດຕັ້ງປະຕິບັດຢູ່; ຫລື
- (iv) ສິ່ງຄາມຫຼືການກະທຳທີ່ຮຸນແຮງເປັນຕົ້ນການຮຸກຮານ, ການກະທຳຂອງຕ່າງປະເທດ, ການກະທຳຂອງສັດຕູ (ໂດຍບໍ່ຈຳແນກວ່າມີການປະກາດສິ່ງຄາມຫຼືບໍ່ກໍ່ຕາມ), ສິ່ງຄາມກາງເມືອງ, ການຈາລະຈົນ, ການປະຕິວັດ, ການກໍ່ຄວາມຫວຸ້ນວາຍ, ການແຊກແຊງກຳລັງທະຫານຫຼືການຍຶດອຳນາດ; ຫລື
- (v) ການຖືພາ, ການເກີດລູກຫຼືພາວະແຊກຊ້ອນ; ຫລື
- (vi) ພະຍາດຫຼືການຕິດເຊື້ອພະຍາດຈາກແມ່ທ້ອງຫຼືແມງໄມ້/ແມງໄມ້ກັດຕອດເປັນຕົ້ນຍຸງກັດ.

ຖ້າວ່າການຮ້ອງຂໍເງິນຊົດເຊີຍປະກັນໄພສຳລັບການເສຍຊີວິດຫຼືການເສຍອົງຄະໂດຍສິ້ນເຊີງແລະຖາວອນທັງໝົດທີ່ເກີດມາຈາກອຸປະຕິເຫດທາງຖືກປະຕິເສດຕາມທີ່ໄດ້ກຳນົດໄວ້ໃນມາດຕາ 18.2 ແຕ່ວ່າການຮ້ອງຂໍເງິນຊົດເຊີຍທາງບໍ່ໄດ້ຖືກປະຕິເສດພາຍໃຕ້ມາດຕາຢ່ອຍ 18.1 ບໍລິສັດຈະຈ່າຍເງິນຊົດເຊີຍປະກັນໄພໃນຈຳນວນເທົ່າກັບ:

- (i) ວົງເງິນປະກັນໄພຕາມທີ່ຖືກລະບຸໄວ້ໃນໃບຢັ້ງຢືນການປະກັນໄພຊີວິດຫຼືໃບຢືນຢັນການດັດແກ້ຫຼ້າສຸດ, ຖ້າມີ; ລົບໃຫ້
- (ii) ໜີ້ສິນທີ່ຍັງຄ້າງບໍລິສັດ, ຖ້າມີ.

19. ການດັດແກ້ສັນຍາ

19.1. ໃນກໍລະນີເຈົ້າຂອງສັນຍາບໍ່ແມ່ນຜູ້ໄດ້ຮັບການປະກັນຊີວິດ ແລະ ກໍລະນີເຈົ້າຂອງສັນຍາເສຍຊີວິດໃນຂະນະທີ່ສັນຍາຍັງມີຜົນສັກສິດຜູ້ໄດ້ຮັບການປະກັນຊີວິດຈະມີທາງເລືອກໃນການລະບຸຊື່ເຈົ້າຂອງສັນຍາຄົນໃໝ່. ກໍລະນີຜູ້ໄດ້ຮັບການປະກັນໄພຊີວິດຫາກບໍ່ປະຕິບັດ, ສັນຍາແມ່ນຈະຖືກຍົກເລີກແລະມູນຄ່າເວນຄືນທີ່ມີຢູ່ແມ່ນຈະໄດ້ຊົດເຊີຍໃຫ້ແກ່ຜູ້ທີ່ມີສິດໄດ້ຮັບຕາມທີ່ໄດ້ກຳນົດໄວ້ໃນມາດຕາ 14.3.

ກໍລະນີເຈົ້າຂອງສັນຍາຫາກແມ່ນອົງການຈັດຕັ້ງແລະອົງການຈັດຕັ້ງດັ່ງກ່າວຖືກຍຸບ, ລົ້ມລະລາຍ ຫຼື ຍຸດເຄື່ອນໄຫວວຽກງານແບບຖາວອນຜູ້ໄດ້ຮັບການປະກັນໄພຊີວິດຈະມີທາງເລືອກໃນການລະບຸຊື່ເຈົ້າຂອງສັນຍາຄົນໃໝ່. ກໍລະນີສັນຍາຫາກບໍ່ຖືກມອບໃຫ້ແກ່ຜູ້ໄດ້ຮັບການປະກັນໄພຊີວິດ, ສັນຍາແມ່ນຈະຖືກຍົກເລີກແລະມູນຄ່າເວນຄືນທີ່ມີຢູ່ແມ່ນຈະໄດ້ຊົດເຊີຍໃຫ້ແກ່ພາກສ່ວນທີ່ມີສິດຕາມທີ່ໄດ້ ກຳນົດໄວ້ໃນມາດຕາຢ່ອຍ 14.3.

19.2. ໃນຂະນະທີ່ສັນຍາຍັງມີຜົນສັກສິດຢູ່ນັ້ນເຈົ້າຂອງສັນຍາມີສິດປ່ຽນແປງຜູ້ໄດ້ຮັບຜົນປະໂຫຍດຕາມສັນຍາ. ເຈົ້າ



ຂອງສັນຍາຕ້ອງແຈ້ງເປັນລາຍລັກອັກສອນຕໍ່ບໍລິສັດ ໂດຍລະບຸການປ່ຽນແປງຜູ້ໄດ້ຮັບຜົນປະໂຫຍດ ໂດຍມີການຍິນຍອມຈາກຜູ້ໄດ້ຮັບການປະກັນໄພຊີວິດ. ເງື່ອນໄຂທີ່ໄດ້ຮັບການປັບປຸງນັ້ນ ຈະມີຜົນສັກສິດພາຍຫຼັງບໍລິສັດອອກໃບຮັບຮອງກ່ຽວກັບການດັດແກ້ ແລະ ລະບຸເປັນສ່ວນໜຶ່ງຂອງສັນຍາແບບເປັນທາງການ ແລະ ຖືກຕ້ອງຕາມກົດໝາຍ.

19.3. ເຈົ້າຂອງສັນຍາຕ້ອງແຈ້ງຕໍ່ບໍລິສັດແບບເປັນລາຍລັກອັກສອນກ່ຽວກັບການປ່ຽນແປງທີ່ຢູ່ອາໄສຂອງຜູ້ໄດ້ຮັບການປະກັນໄພຊີວິດ. ກໍລະນີຜູ້ໄດ້ຮັບການປະກັນໄພຊີວິດຫາກບໍ່ດຳລົງຊີວິດຢູ່ ສປປ ລາວແລ້ວ, ບໍລິສັດ ສາມາດສືບຕໍ່ສັນຍາດ້ວຍຄ່າທຳນຽມປະກັນໄພທັງໝົດທີ່ມີຢູ່ເພີ່ມຄ່າທຳນຽມປະກັນໄພທັງໝົດເພື່ອສືບຕໍ່ສັນຍາ, ໂດຍປະຕິບັດຕາມຄ່າແນະນຳໃນການເອົາປະກັນໄພຂອງບໍລິສັດທີ່ມີຢູ່ໃນເວລານັ້ນຫລືຍົກເລີກສັນຍາຊຶ່ງມູນ ຄ່າເວນຄືນແມ່ນຈະໄດ້ຊົດເຊີຍໃຫ້ແກ່ພາກສ່ວນທີ່ມີສິດຕາມທີ່ໄດ້ກຳນົດໄວ້ໃນມາດຕາຍ່ອຍ 14.3.

19.4 ກໍລະນີເຈົ້າຂອງສັນຍາ ຫຼື ຜູ້ໄດ້ຮັບການປະກັນໄພຊີວິດປ່ຽນບັດປະຈຳຕົວ/ໜັງສືຜ່ານແດນ/ເອກະສານອື່ນທີ່ຖືກນຳໃຊ້ສຳລັບການຊື້ສັນຍາປະກັນໄພຕໍ່ກໍລະນີເຈົ້າຂອງສັນຍາຕ້ອງໄດ້ແຈ້ງເປັນລາຍລັກອັກສອນຕໍ່ບໍລິສັດ ໂດຍ ລະບຸຢ່າງຄົບຖ້ວນກ່ຽວກັບການປ່ຽນແປງຢູ່ໃນບັດປະຈຳຕົວ, ໜັງສືຜ່ານແດນ ຫລື ໜັງສືຍັງຢືນໃດໜຶ່ງ. ເງື່ອນໄຂທີ່ຖືກປັບປຸງຈະມີຜົນສັກສິດພາຍຫຼັງບໍລິສັດມີການຮັບຮອງແບບເປັນລາຍລັກອັກສອນກ່ຽວກັບການດັດແກ້ ແລະ ກຳນົດເປັນສ່ວນໜຶ່ງຂອງສັນຍາແບບເປັນທາງການແລະຖືກຕ້ອງຕາມກົດໝາຍ.

19.5 ເຈົ້າຂອງສັນຍາມີສິດດັດແກ້ສິ່ງອື່ນໆດັ່ງລຸ່ມນີ້:

- (i) ການປ່ຽນກຳນົດເວລາຊຳລະຄ່າທຳນຽມປະກັນໄພທັງໝົດໃນລະຫວ່າງອາຍຸຂອງສັນຍາ; ໄລຍະການຈ່າຍຄ່າທຳນຽມປະກັນໄພຂອງທ່ານສາມາດປ່ຽນໄດ້ ໂດຍການສົ່ງໜັງສືຄຳຮ້ອງຫາພວກເຮົາກ່ອນ 30 ວັນກ່ອນວັນຄົບຮອບອາຍຸສັນຍາທຸກໆປີ. ເນື່ອງຈາກວ່າ ໜັງສືຄຳຮ້ອງຂອງທ່ານຈະມີຜົນໃນວັນທີ່ສັນຍາຄົບອາຍຸບໍ່ນັ້ນ ແລະ ຈະບໍ່ສາມາດປ່ຽນໄດ້ໃນມື້ຕ່າງຈາກນີ້.
- (ii) ການຍົກເລີກການປະກັນເພີ່ມເຕີມໃນລະຫວ່າງອາຍຸຂອງສັນຍາ.

ເຈົ້າຂອງສັນຍາຕ້ອງແຈ້ງແບບເປັນລາຍລັກອັກສອນຕໍ່ບໍລິສັດ ໂດຍລະບຸກ່ຽວກັບສິ່ງທີ່ປ່ຽນແປງ. ເງື່ອນໄຂທີ່ຖືກປັບປຸງຈະມີຜົນສັກສິດພາຍຫຼັງບໍລິສັດອອກໜັງສືຮັບຮອງການດັດແກ້ແລະກຳນົດເປັນສ່ວນໜຶ່ງຂອງສັນຍາແບບເປັນທາງການແລະຖືກຕ້ອງຕາມກົດໝາຍ.

20. ການປ່ຽນອາຊີບຂອງຜູ້ໄດ້ຮັບການປະກັນໄພຊີວິດ

ໃນກໍລະນີມີການປ່ຽນອາຊີບຂອງຜູ້ໄດ້ຮັບການປະກັນໄພຊີວິດ, ເຈົ້າຂອງສັນຍາຕ້ອງແຈ້ງຕໍ່ບໍລິສັດ ພາຍໃນສາມສິບ (30)ວັນນັບແຕ່ມີເກີດການປ່ຽນແປງ; ຖ້າບໍ່ດັ່ງນັ້ນບໍລິສັດສາມາດປະຕິເສດການຊົດເຊີຍຄ່າປະກັນໄພເວລາເຫດການກ່ຽວກັບການປະກັນເກີດຂຶ້ນ. ພາຍໃນສາມສິບ (30) ວັນນັບແຕ່ມີໄດ້ຮັບເອກະສານທີ່ຄົບຖ້ວນກ່ຽວກັບການປ່ຽນອາຊີບຂອງຜູ້ໄດ້ຮັບການປະກັນຊີວິດບໍລິສັດ ສາມາດຕັດສິນໃຈວ່າຈະສືບຕໍ່ການຄຸ້ມຄອງການປະກັນດ້ວຍຄ່າທຳນຽມປະກັນໄພທັງໝົດແບບບໍ່ປ່ຽນແປງ, ປ່ຽນແປງຄ່າທຳນຽມປະກັນໄພທັງໝົດຫຼືໂດຍການຍົກເວັ້ນພິເສດ, ຫລື



ຍົກເລີກສັນຍາຊຶ່ງວ່າ ພວກເຮົາຈະຈ່າຍມູນຄ່າເວນຄືນທີ່ມີຢູ່ໃນເວລານັ້ນ.

ມາດຕານີ້ສາມາດນຳໃຊ້ກັບການປະກັນແຜນຂັ້ນຕົ້ນແລະການປະກັນເພີ່ມເຕີມທັງໝົດເວັ້ນເສຍແຕ່ໄດ້ມີຂໍ້ກຳນົດໄວ້
ໃນຂໍ້ກຳນົດແລະເງື່ອນໄຂຂອງແຜນເພີ່ມເຕີມ.